

Leħen is-Socjetà Mužikali
San Lawrenz
Belt Vittoriosa A.D. 1883



Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu
Tel: 77220077 | E-mail: Ed@bebirgu.com



Olde City Pub *is the Best*

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650


Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS



GEMELLI LTD

Gemelli Ltd has been
established as the island's
leading frame-makers
for the past 11 years.



We stock a large amount of prints,
canvas, etc. Custom made mirrors
are also our speciality.
Garutell frames also available.

For your framing requirements
please contact Ray or Marianne.
on Tel: 21 412124, 9949 5263
tel/fax: 21 437103 or
E-mail: gemelli@maltanet.net
N/S in Parsott Street, Mosta.





Socjetà Mužikali San Lawrenz

Belt Vittoriosa

Messagg tal-President

Bjorn Callus

Bejna sena gdida u minkejja li l-pjan kien li nidhlu mill-ewwel atmosfera tal-festa, gara mod iehor hekk kif sfortunatament, l-Eminenza Tieghu l-Kardinal Prospero Grech halliena flahhar jiem tas-sena li ghaddiet. B'għaqal u b'sens komun, l-ahjar deċiżjoni kienet dik li l-festi ppjanati fil-5 ta' Jannar jimxu għal data iktar 'il quddiem fi Frar. Kien ser ikun ta' pjaċir kbir għalina li għal darb'ohra nilqghu f'Beltħna lill-Eminenza Tieghu, tant li bhala Soċjetà hsibna li jkun xieraq li nagħmlu standard bl-istemma tieghu, anke bhala Patrun tas-Soċjetà. Kont Segretarju tas-Soċjetà tagħna meta kont ktibtu li l-Kumitat kien hatru Patrun tas-Soċjetà, u niftakar qis u l-bieraħ l-ferħ li hassejna bhala kumitat meta l-Eminenza kien irrispondienu u laqa' l-hatra bil-ferħ. Izda l-hallieg haseb mod iehor, u għal darb'ohra nixtieq nagħti l-kondoljanzi sinċera tas-Soċjetà lill-familjari tieghu. Il-Banda Vittoriosana San Lawrenz għal darb'ohra ser ikollha sena mimlija daqs bajda. Biss nixtieq nagħmel spunt fuq il-Festi tal-Milied u s-Sena l-ġdida li għadna kemm cċelebrajna. M'hemmx dubju li kilna, hadna grokk, iltqajna u qasmina l-mumenti mal-għeżeż u dawk l-iktar qrib tagħna. Pero' għall-membri tal-Kumitat u anke ghall-Bandisti tas-Soċjetà ma kienx perjodu ta' xalar biss, imma perjodu wkoll ta' mpenn kbir. Għal dawn il-festi, is-Soċjetà organizzat ikla tal-Milied mtella' mill-Kummissjoni Attivitajiet Soċjetà, Programm ġewwa l-Kalkara mtella' mill-Allievi u l-Bandisti tal-Post flimkien mal-Għaqda Mužikali San Ĝużepp tal-Kalkara, hadna sehem permezz tal-Banda fil-purċijsjoni ta' lejlet il-Milied organizzata miċ-Ċentru tal-Katekiżmu, kif ukoll il-Party tradizzjonali tal-Milied li jsir kull nhar it-28 ta' Diċembru li wkoll huwa imtella' mill-Kummissjoni Attivitajiet Soċjetà. Dan mingħajr ma nsemmi l-ammont konsiderevoli ta' kunkerti li saru sabiex seta' jittella' il-Programm tal-Milied mill-Allievi u l-Bandisti tal-Post. Xahar ta' attivita' kontinwa minn Soċjetà u Banda hajja. Niehu wisq gost nara lill-allievi tagħna jattendu bil-herqa għall-kuncerti u jkunu sodisfatti bil-prodott finali, filwaqt li jħarsu 'l-quddiem għal iktar esperjenzi. Napprezzu bil-kbir is-serjeta' li juru fil-preparamenti, kif ukoll id-dixxiplina mužikali li qed jirnexxelhom jittrasmu l-ghalliema mužikali tagħna. Hu l-ikbar pjaciñ għalija li ningħaqad magħhom u ndoqq f'dawn il-programmi, u l-ftit li naħi ngħaddiħ lilhom sabiex ikomplu jkabbru l-esperjenza tagħhom. Il-bażi hemm qiegħda, u l-ghalqa inżrat u llum qed naqtghu l-frott ta' din it-żerriegha. F'April li gej nkomplu naraw il-ħsad tal-istrategja mužikali tagħna, permezz ta' Programm iehor fl-istess format nhar Hadd il-Palm fil-Birgu. Il-hajja fil-każin tagħna hi f'wahda mill-aqwa mumenti tagħha. Personalment nieħu gost u nitħaxxaq li tidhol



x'hi n tidhol kważi dejjem bin-nies. Biss sfortunament kultant jiġu whud li ma jifh mux fejn dahlu, jew li l-każin tagħna jitmexxa bl-ikbar serjeta' u hemm regoli bażiċi li wieħed għandu jsegwi. Certy attegġġament li rajna fl-ahħar xahrejn minn wahdien iwassalna biex nieħdu azzjonijiet u li ma nieħdux gost nattawwhom, imma f'għieh is-serjeta' li tant nies japprezzaw u li ahna nemmnu bis-shieħ fiha ma nistgħux nagħmlu mod iehor. Ghaldaqstant l-appell tiegħi hu wieħed. Fil-każin ejja ngħib ruħna kif jixraq, wara kollo kif għandha tkun imġieba fil-pubbliku. Daghha, ghajjat, botti fuq politika u affarrijiet ohra mhux posthom fil-pubbliku u fil-każin, u fuq kollo jekk persuna tkun xorbot iżżejjed għandha tkun responsabbli u tagħraf li l-limitu ntħahaq u tmur bil-kwiet lejn id-dar.

Din is-sena ser inkunu qed niċċelebrav Festi Specjal. Iċ-ċelebrazzjoni tal-200 Sena Kollegġjata ser tibda matul dawn ix-xahrejn, u ser tibqa' għaddejja matul is-sena kollha għaliex il-Parroċċa tagħna jixirqilha l-ikbar ċelebrazzjoni. L-appell tiegħi lill-Vittoriosani hu wieħed; ejja nikkoperaw u nahdmu flimkien u fuq kollo nattendu għall-aktivitajiet kollha li ser jiġi ċelebrati biex fl-ahħar ta' din is-sena nharsu lura b'sodisfazzjon u nghidu x'festi kbar ergajna għamilna, kemm Esterni kif ukoll Interni. Nassigurakom li l-hsibbijiet fuq il-mejda huma kbar, il-pjanijiet huma fattwali, imma mingħajr l-ghajnejha tal-Vittoriosani ma jista' jsir xejn. Il-Kumitat tal-Festi Specjali qiegħed jaġa b'mod frekwenti biex dawn il-Festi jkunu ċelebrati b'mod mill-aqwa u ser isiru attivitajiet originali u li qatt ma saru qabel f'Beltħna. Fuq kollo, harsitna ddur lejn Gunja fejn dawn il-Festi ser jilhq u l-milja tagħhom. Imma għalissa ser nieqaf hawn. Ix-xhur qed igħarrbu, ix-xogħol qiegħed tiela' u l-aktivitajiet jiħabbru fil-mument opportun. Is-Soċjetà tagħna bhal dejjem ser tkun fuq quddiem bis-sehem tagħha f'dawn iċ-ċelebrazzjoni. Ahna kburin lis-Soċjetà Mužikali San Lawrenz hi l-Banda tal-Parroċċa u l-Banda tal-Birgu, għalda qstaxxha minn qalbna il-festi specjal ċelebrati fil-Parroċċa tagħna u f'Beltħna. Barra minn hekk, nassigurakom ukoll li l-Kumitat għaddej b'hidma sfieq sabiex din is-sena tkun wahda ta' suċċess ukoll mil-lat ta' xogħol u proġetti. Is-sostenn tagħkom hu s-sahha tagħna, u filwaqt li nirringrazzjekom tas-sapport kollhu li dejjem tajt-tuna, nheġġiġ kom biex dan ikun sostniet u forsi wkoll għaliex le, miżjud. Tisliji.

Il-Kelma tal-President.....	3
Kont Taf?.....	5
Tislima lill-Kardinal Grech.....	6
Il-Bidu ta' sena ohra speċjali.....	7
Attivitajiet bir-ritratti.....	8/9
Tagħrif mill-kċina.....	10
Emile Waldteufel.....	11
Wiċċi imb'wiċċi ma' Leli Attard..	12/13
Attivitajiet Jannar/Frar.....	14


Editur
Simon Farrugia

Riklam
John Attard
Simon Farrugia
Lawrence V. Farrugia

Proof Reading
Bjorn Callus

Ritratti
Melvin Degiorgio
Noel Gauci
Lawrence Parascandolo
Elton J. Randich
Gabriel Treeby Coleiro
Andre Xuereb

Ritratt Faċċata



Il-mibki l-Kardinal Vittoriosan Prospero Grech, Patrun tas-Soċjetà bil-faċċata ta' Palazzo Huesca fl-isfond

Stampat
BONNICI'S PRESS Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnici@gmail.com

PJAZZA REGINA VALLETTA

Everybody's Centrepiece




DELICATA
Family Winemaker
Since 1907



Socjetà Mužikali San Lawrenz

Belt Vittoriosa

Kont Taf?

minn Patri Martin Mamo OFM Cap. Kapucċin

Kont taf li din is-sena, il-Knisja Universalis qed titfa harsitha fuq San Ĝuzepp, aktar minn qatt qabel? Din is-sena l-insara kollha tad-dinja qed jiċċelebraw il-150 sena minndu il-Papa Piju IX nhar it-8 ta'Diċembru 1870 iddikjara lil San Ĝuzepp Patron tal-Knisja Universalis. Kemm fil-knisja kif ukoll fix-xena politika kienu zminijiet ta' taqlib tremend.



Kulhadd fil-knisja, skont id-dispozzjoni u d-devozzjoni tieghu, kemm jekk hija kbira jew zghira, ihoss il-protezzjoni kbira ta' San Ĝuzepp. Ihossuha il-haddiema li jsibu fih il-mudell tal-haddiem ġust u rett; ihossuha il-familji li fih bhala kap tal-Familja Mqaddsa isibu l-veru protettur; ihossuha l-fqar ghaliex anke San Ĝuzepp kien fqr, u issa huwa missier il-providenza; ihossuha s-sinjuri ghaliex San Ĝuzepp kien id-dixxidenti tas-Sultan David; ihossu l-protezzjoni tieghu l-verġni ghaliex hu kien il-kustodju tal-verġinita` ta' Marija; ihossuha t-tfal li huwa kien ihobb b'mod partikulari meta kien jarhom jilaghbu ma' ibnu Ĝesu`; ihossuha r-religiżużi ghax hu wkoll ghex il-virtu` tas-safa, tal-kasita` u tal-ubbidjenza; ihossuha l-moribondi ghaliex kif hu fil-hin ta' mewtu kelli hdejh lil Ĝesu` u lil Marija, hekk madwar is-sodda tal-moribond iġib mieghu lil Familja Mqaddsa tieghu.

L-Insara kollha huma ta' Ĝuzeppi ghax Ĝesu` u Marija huma ta' Ĝuzeppi. Is-sellum li jwassal għas-sema pajjizna għandu tliet skaluni, Ĝesu`, Marija u Ĝuzeppi. Inti u tiela l-iskaluni it-talbiet tiegħek l-ewwel jaqgħu f'idejn San Ĝuzepp, u Hu jghaddihom lil Marija u Hi tghaddihom lil Ĝesu`. Kull ruh li trid tipprotegi fit-toroq tal-hajja interjuri, għandha ddur lejn San Ĝuzepp bit-tama li takkwista bl-interċessjoni tieghu id-direzzjoni tal-Ispirtu s-Santu, ghaliex peress li San Ĝuzepp kelli l-inkarigu li jiggverna taht id-direzzjoni tal-Ispirtu s-Santu, lill-Iben ta' Alla u lil Marija, bil-merti ta' dan l-istess impenn huwa akkwista d-dritt li jmexxi l-Knisja Universalis. Jidher filfatt li jagħmel hafna sens li dawk li jagħzlu bhala direttur spiritwali tagħhom, taħt it-tmexxija tieghu jwettqu progress meraviljuz.



Jiena lil San Ĝuzepp nitolbu biex iħares lil min tbieghed mill-knisja, lil min tbieghed mill-hniena ta' Ĝesu`, biex hu jkun il-protettur ta' kull min qiegħed iterraq fit-toroq tal-hajja jfittex; ifitħex it-tħalliha tal-hniena, ifitħex il-kenn tal-imhabba, ta' min jilqgħu mingħajr ma jiġi għidha, ta' min jagħtih kelma ta' wens.

Jien bhala Kalkariz, għandi devozzjoni kbira lejh u kull jum intenni; ‘O San Ĝuzepp ta’qalb safja, jiena noffrilek is-safa ta’qalbi biex nonorak denjament, u sabiex naqla’ l-grazzja li għandi bzonn. Hu hsiebi u jien inkun fiz-zgur ghax int il-Kap tas-Sagra Familja.

Kun il-protettur tagħna. Aghmel li aħna lkoll inkunu mnebbi mill-Ispirtu tiegħek ta' paċċi, silenzju, hidma tajba u talb, ghall-ġid tal-Knisja Mqaddsa. Nitolbok biex dan l-ispirtu tiegħek jgħibna ferh fl-ghaqda tagħna ma' Marija Ommna Immakulata, u fl-imhabba tenera izda ferm soda ta' Ĝesu` is-Sultan Glorjuz u Immortali ta' kull zmien u ta' kull ġens. Amen.’

ilbandatalbirgu

IKLA

IS-SIBT
15.02.2020

mit-8:00pm 'l quddiem
f'Palazzo Huesca
Prezz €15.00

Għall-booking ikkunttatjaw lil Eugenio Pellicano fuq 79617288



Socjetà Mužikali San Lawrenz

Belt Vittoriosa


Tislima lill-Kardinal Prospero Grech, iben il-Belt Vittoriosa u Patrun tas-Socjetà Mužikali San Lawrenz

Il-Belt Vittoriosa tat l-ahħar tislima lill-Eminenza tieghu l-Kardinal Prospero Grech nhar il-Erbgħa 8 ta' Jannar, 2020. Monsinjur Grech twieled il-Birgu 94 sena ilu. Il-katavru tal-Kardinal wasal fil-pjazza tal-Belt Vittoriosa wara vjaġġ minn Ruma ghall-habta tal-4.30 ta' waranofsinhar fejn ingħata tislima permezz ta' fanfarr mis-Socjetà Mužikali San Lawrenz li tagħha kien Patrun.

Wara, il-kleru magħmul mill-Kapitli tal-Kolleġġjati tal-Birgu u ta' Bormla, flimkien ma' rappreżentanti ta' ordnijiet reliġjuzi u l-Provinċjal tal-Agostinjani imxew f'korteo funebri taht it-tokki kiebja tal-qniepen tal-Knisja Parrokkjali. Prezenti wkoll rappreżentanti tal-Ordni tal-Kavallieri. Il-Kumitat ha sehem fil-korteo bl-istandardi tas-Socjetà u tal-Kardinal Grech.

Hekk kif nhar it-Tnejn 30 ta' Dicembru, 2019 thabbret il-mewt tal-Kardinal Grech, is-Socjetà Mužikali San Lawrenz kienet f'luttu b'risspett lejn il-Patrun tas-Socjetà tagħha.

**Aghtih O Mulej
il-Mistieħ ta' Dejjem**



B' titikra ghazzia
tal-E.T. I-Kardinal
Prospero Grech O.S.A.

Imwied nhar l-24 ta' Dicembru 1925
u li ghaddha ghall-hajja ta' dejjem
nhar it-30 ta' Dicembru 2019

Il-Kapitlu u l-Poplu tal-Belt Vittoriosa
jaġtuh l-ahħar tislima
fil-Knisja Kollegjata ta' San Lawrenz
il-Birgu, Belt twelidu,
illum l-Erbgħa 8 ta' Jannar 2020





Il-bidu ta' sena oħra specjali

minn Simon Farrugia

Wara li ghaddew il-festi tal-Milied issa nirroraw għan-normalita. Dan il-ghaliex dawn il-ġranet jew fiż-żminniet tal-lum ġimħat iġibu magħhom hafna attivita u mumenti sbieħ. Ahna bhala s-Soċjeta' ewlenija fil-Birgu l-attivita matul dawn il-ġranet iżżejjid ir-ritmu tagħha kif inżidu r-ritmu ahna bhala membri tal-kumitat biex naslu għal dak li nkunu ppjanajna.

Mil-lat bandistiku kellna żewġ impenji bil-Programm tal-Allievi li sar il-Hadd 22 ta' Dicembru fil-Kalkara kif ukoll bil-partecipazzjoni fil-purċissjoni tal-Bambin lejlet il-Milied. Il-Kumitat digħi qed jaħseb kif jista jtejjeb il-Programmi tal-Allievi li jsiru bejn is-Soċjeta' Mužikali tagħna u dik ta' San Gużepp, il-Kalkara. Dan wara li dawn il-Programmi stabbilixxew ruhhom biex issa jmiss il-pass li jmiss. Barra minn hekk kellna wkoll l-attivita' soċjali fejn l-Ikla l-Kbira tal-Milied li saret għat-tieni darba fis-swali ewlenin ta' Palazzo Huesca kienet success kbir. Inkun qed nonqos jekk ma nirringrazzjax lil shabi tal-Kumitat u anki n-nisa tagħna li hadmu sabiex kellna lejla verament sabiha. U apparti dan kellna wkoll il-Party tal-Milied li ilu jsir kull 28 ta' Dicembru għal aktar minn tletin sena. Nghid b'wiċċi minn quddiem li kien Party f'atmosfera sabiha, b'Ikel u xorġ ġenwin u divertiment mill-aqwa. Kellna wkoll attendenza tajba hafna u dan jawgura wkoll sabiex inkomplu nkabbru u ntejbu din l-attivita'.

Din is-sena hija wahda speċjali peress li fiha l-Parroċċa tagħna ser tkun qed tiċċelebra 1-200 sena minn meta nghat替 it-titlu ta' Kolleġġjata. Dawn il-festi kellhom jifthu ufficċjalment fl-ewwel Hadd ta' Jannar iżda sfortunatament sitt ijiem biss qabel il-Kardinal Vittoriosan Prospero Grech halla din id-dinja. Filwaqt li dawn kienu mumenti ta' diżappunt l-Kapitol u l-Kumitat hadu l-ahjar deċiżjoni li jipposponu l-ftuh tal-festi ghall-elew Hadd ta' Frar. Barra minn hekk kien xieraq li nhar il-Erbgha 8 ta' Jannar is-salma tal-Kardinal Grech inġiebet fil-qalba tal-Belt tagħna fejn beda korteo minn quddiem 'Palazzo Huesca' sal-Kolleġġjata. Hawn huwa nghata tislima xierqa mill-Kumitat, Bandisti u membri tas-Soċjeta' filwaqt li l-Bandisti

tal-Banda Vittoriosana San Lawrenz sellmulu permezz ta' fanfarr. Dan bix-xieraq lejn Kardinal Vittoriosan u Patrun tas-Soċjeta' tagħna.

Malli ghaddew il-Festi tal-Milied mill-ewwel komplejna bix-xogħol tal-proġetti li qed naħdmu fuqhom għal din is-sena. Fil-fatt peress li ser isir ir-rinovazzjoni tas-sular ta' fuq nett bdejna billi nehhejna l-linfa l-kbira anki biex fuq din stess isir xogħol ta' restawr u sistema ta' dawl aktar effiċċjenti. Barra minn hekk fil-ġranet tal-Milied żanżanna l-Persjana wara xogħol ta' tibjid u modernizzar li sar fiha. Din issa hija kamra xierqa hafna fejn tikkumplimenta mal-Palazz lussu li għandna. Fix-xhur li ġejjin sejrin taraw bdil iehor fejn l-impenn tagħna huwa inkondizzjonat.



Ix-xahar ta' Jannar huwa dak li fih il-membri jibdew iħallsu l-menswalita. Il-hlas ta' €10 huwa l-aktar miżata minima li ahna nitolbu lill-membri tagħna. Ta' dan minn ihallas f'Jannar jingħata Desk Diary filwaqt li matul is-sena jirċievi sitt edizzjonijiet tal-Lehen is-Soċjeta' Mužikali San Lawrenz. Biex niffacilitaw ix-xogħol qegħdin inżidu l-modi ta' kif wieħed jista jħallas. Fil-fatt ma' din il-harga ssibu flyers bid-dettalji ta' kif wieħed jista jħallas. Napprezzaw hafna li thallsu l-miżata dovuta kemm jista jkun malajr.

Il-membri huma hafna għal qalb is-Soċjeta' tagħna. Kemm jista jkun dejjem nuru rikonoxximent. Pero' ikun tajjeb li l-membri japprezzaw dak li qed jagħmel il-Kumitat sabiex jippriserva dan il-patrimonju uniku. Naf li l-maġgoranza japprezzaw dak li qed isir iżda nixtieq li nara lill-membri aktar attivi, mhux fis-Sala tal-Billiard jew fil-bar biss. Huwa għal dan il-ghan li l-Laqqha Ġenerali Annwali ser issir nhar il-Hadd 16 ta' Frar, 2020 fejn din ser tkun qed tigi ppreżentata b'mod differenti. Apparti minn hekk dak in-nhar stess ser inkunu qed nirrikonoxxi xi individwi li taw kontribut tul is-snini lis-Soċjeta'. Nistenna li narak.

LAQGHÀ ĜENERALI ANNWALI

Sejra ssir Laqgħa Ĝenerali Annwali nhar il-Hadd 16 ta' Frar, 2020 fl-10.30 ta' filghodu.

Wara l-Qari ta' Minuti jsir l-Approvazzjoni tar-Rapport Amministrattiv u Rapport Finanzjarju. Il-Membri u l-Bandisti huma mħiegħha sabiex jattendu.

Wara din il-Laqqha ser jingħata rikonoxximent lill-membri li servew għal diversi snin fil-Kumitat kif ukoll riceviment żgħir.



Soċjetà Mužikali San Lawrenz

Belt Vittoriosa

Party tal-Milied

Nhar is-Sibt 28 ta' Dicembru, 2019 il-Kummissjoni Attivitajiet Soċjali fi ħdan is-Soċjeta' Mužikali San Lawrenz organizzat il-Party tal-Milied fejn numru sabih ta' bandisti, membri u ammiraturi tal-Banda attendew għal din l-attività'. Fir-riċeviment li sar fis-Swali Principali ta' Palazzo Huesca, f'diskors tal-okkażjoni s-Segretarju tas-Soċjeta' s-Sur Simon Farrugia filwaqt li ta-harsa lejn il-hidma kbira li saret matul din is-sena 2019 accċenna wkoll ghall-Programm ta' hidma u diversi progetti li għandu quddiemu l-Kunitat għas-sena 2020. Finalment f'isem il-President u l-membri tal-Kunitat huwa awgura sena ġidha mimlija ġid, hena u risq lil dawk kollha preżenti.



Il-Banda Vittoriosana San Lawrenz bi Programm Mužikali tal-Milied



Nhar il-Hadd 22 ta' Dicembru, 2019 l-Allievi u l-Bandisti tal-Banda Vittoriosana San Lawrenz flimkien ma' dawk tal-Banda San Ĝużepp, Kalkara tellghu Programm Mužikali għal dawn iż-żminijiet tal-Milied. Dan il-Programm li sar f'Misrah l-Arċisqof Gonzi, l-Kalkara kien taht id-direzzjoni tal-Assistent Surmast Francois Borg. Programm simili ser isir nhar il-Hadd 5 t'April, 2020 fil-Pjazza tal-Belt Vittoriosa fl-okkażjoni tal-Ġimħa Mqaddsa.

L-Ikla l-Kbira tal-Milied

Nhar is-Sibt 14 ta' Dicembru, 2019 il-Kummissjoni Attivitajiet Soċjali fi ħdan is-Soċjeta' Mužikali San Lawrenz organizzat l-Ikla tal-Milied fis-Swali principali ta' Palazzo Huesca. Attendenza tajba hafna attendiet għal din l-attività' fejn kulhadd hareġ sodisfatt bl-ikel u l-atmosfera kif ukoll li għaddejnejn lejla sabiha flimkien lejlet dawn il-Festi tant sbieħ tal-Milied.

L-attività' li jmiss ser tkun Ikla Familjari nhar is-Sibt 15 ta' Frar, 2020 f'Palazzo Huesca. Grazzi tal-appoġġ li dejjem insibu mingħand il-bandisti, membri u partitarji tal-Banda tal-Birgu.





Soċjetà Mužikali San Lawrenz

Belt Vittoriosa

Il-Baned tat-Tlett Ibliet b'tislima lill-Immakulata Kunċizzjoni

Il-Baned tat-Tlett Ibliet, il-Banda Vittoriosana San Lawrenz, La Vincitrice u San Ĝorgġ daqqew bhala Mass Band fejn laqghu lill-istatwa ta' Marija Immakulata fil-Belt Cospicua fl-okkażjoni tal-Festi Speċjali 'Taht Harstek Nistkennu 1944-2019'. Tassew għaqda kbira bejn it-tliet banned ewlenin tal-Kottonera.



ATTIVITAJIET SOĆJALI JANNAR – APRIL 2020

Is-Sibt 15 ta' Frar

Ikla Familjari fil-Kažin

Is-Sibt 28 ta' Marzu

Pasta Night

Is-Sibt 11 t'April

Buffet Breakfast tal-Għid

Il-Hadd 26 t'April

Ġurnata Ghawdex

ĦLAS TA' MENSWALITA'

Kull membru għandu jara li jħallas il-Menswalita kmieni kemm jiċċista jkun. Kull min iħallas fix-xahar ta' Jannar jingħata Desk Diary tas-Soċjeta'.

Il-ħlas huwa ta' €10 fis-sena fejn fost id-diversi beneficijji apparti d-Diary hemm sitt edizzjonijiet tan-Newsletter u ħafna aktar



Socjetà Mužikali San Lawrenz

Belt Vittoriosa

Tagħrif mill-Kċina

minn MaryRose Gauci



MENU GHAL SAN VALENTINU

Blalen tas-Salamun

Ingredjenti :

12 il-slice salamun iffumikat
200gr irkotta
100gr ġobon Philadelphia
200ml krema friska
8 gambli
20gr hwawar, bżar u melħ
Kuċċarina horseradish



Metodu :

Iksi 2 rameskins bil-plastic, Sallab is-salamun iffumikat fuq il-plastic u halli xi ftit mis-salamun il-barra, biex fl-ahhar nghattu l-qiegh. Ghaffeg ġo food processor l-ingredjenti l-ohra kollha flimkien. Żid ukoll il-gambli mqatta u xi ftit salamun iffumigat. Imla r-rameskins b'din it-tahlita. Għatti l-qiegh bis-salamun u wara għatti bil-plastic li bih tkun ksejt ir-rameskins. Dahhal fil-fridge għal xi 6 siegħat qabel isservi. Servi ma' insalata ta' hjar, lumi u caviar.

Fettucini bil-Gambli, Mustarda u Brandy

Ingredjenti :

200gr fettucine
150gr gambli
Nofs basla
150ml jogurt
150gr qlub tal-qaqoċċ
6 tadam zghir maqsum min-nofs
Brandy
Mgharfa English mustard
Tursin mqatta



Metodu :

Għalli l-ghażin fettucine. Jekk ha tuża gambli friski, qaxxarhom u naddafhom, u jekk ha tuża gambli tal-friża, nehhilhom il-friża billi xxarrab taht l-ilma. Sahhan ftit jejt ġo taġen, itfa l-basal u t-tadam. Wara ftit minuti żid il-gambli u l-qlub tal-qaqoċċ. Sahhan kollo flimkien, zid il-brandy u halli fuq in-nar sakemm l-alkohol jevapora. Żid il-mustarda u l-jogurt u kompli hawwad sakemm il-krema tibda tagħqad xi ftit. Żid il-bżar ghall-gosti tiegħek u hallat iz-zalza mal-ġhaġin.

Chocolate and Toffee Fondant

Ingredjenti :

150gr butir
150gr čikkulata skura
3 bajdiet
3 isfra tal-bajd
150gr zokkor ismar
120gr dqiq
2 mgharef kokkodina u
ftit iehor biex tiksi r-reċipjenti
12 il-toffee



Metodu:

Dellek 6 reċipjenti fejn ha tagħmel dawn il-pudini zghar bil-butir, u wara ferrex il-kokkodina fuq il-butir u farfar iż-żejjed. Holl il-butir u č-ċikkulata banju marija. Habbat l-isfar tal-bajd, il-bajd u z-zokkor. Haddem sakemm tiġi krema bajdanija. Żid it-tahlita taċ-ċikkulata, id-dqiq u l-kokkodina (folding). Imla l-kontenituri bit-tahlita u ġo kull wahda deffes toffiha fin-nofs.

Aħmi għal 10 minuti forn 180°C. X'hi toħroġ mill-forn hallihom jistriehu għal xi żewġ minuti qabel ma toħroġhom mir-reċipjenti.



Emile Waldteufel

jikteb Christopher Pisani - Arkivista

Tant stennija ghall-Milied biex imbagħad jiġi u jghaddi malajr. Biex tkompli tghaxxaq is-sitwazzjoni ta' pajjiżna ma' tantx għenet biex nidħlu sewwa sew bhas-soltu fl-ispirtu tal-Milied. Imma xorta wahda, bhalma x-xemx titla' ta' kuljum għal kulhadd, hekk ukoll il-Milied ġie u ma' stenna lil ħadd. Mhux biss ġie lil dawk li kienu qed jistenneħ bil-herqa biex jaraw x'se jsibu fil-kalzetta tal-Milied, jew lil dawk li kienu qed jistennew xi rīgal sofistikat jew ta' valur, imma ġie wkoll għal dawk li kellhom il-pjanijiet u thassru hesrem b'xi żjara l-isptar jew aghar minn hekk żjara biex jgħat lu l-ahhar tislima lil qrabathom.

Nistaqsi... x'stil ta' mužika klassika hu l-iktar sinonimu ma' zmien il-Milied u l-Ewwel tas-sena? Domanda bħal din jien nırripondiha billi l-ewwel ingib quddiem ghajnejja il-programmi li jsiru f'nofs in-nhar fl-Ewwel jum tas-sena fit-Teatri l-kbar li hawn fl-Ewropa, bhal Musikverein and Konzerthaus fi Vienna, Teatro La Scala ta' Milan u La Fenice ta' Venezia fost l-ohrajn. It-tieni hsieb li jidheri f'mohhi huma il-valzi u l-marċi sbieħ ta' Strauss li jsebbhu u jżewqu l-programm. U b'hekk, nasal nghid li l-istil l-aktar sinonimu ma' zmien il-Milied u l-Ewwel tas-sena huma l-valzi. Hawnhekk, nixtieq nagħmel referenza ghall-artiklu li kont ktibt għan-Newsletter ta' Novembru/Dicembru tas-sena 2016 fejn l-artiklu kien fuq il-hajja ta' Johann Strauss u rajna flimkien kemm halla xogħolijiet sbieħ Strauss.

Imma mhux Strauss biss paxxa l-widna bil-valzi tiegħi. Kien hemm diversi ohrajin li għadhom sa' illum ipaxxuna bil-valzi tagħhom. Il-kompożiutur li jmiss paxxa lill-ammiraturi tas-Socjetà tagħna f'Gunju li ghadda meta l-Banda Vittoriosa San Lawrenz tellgħet programm success fuq is-sur ta' San Gwann (jew ahjar kif inhu l-iktar magħruf 'l-iscouts'). Dak in-nhar, fost diversi biċċiet mužikali sbieħ ohra, il-banda tal-Birgu daqqet il-valz *Les Patineurs (The Skaters' Waltz)*. Bla dubju li dan il-valz hekk sabih intlaqa' tajeb ferm minn dawk prezent. Pero, ejja naraw min kien il-kompożiutur ta' dan il-valz hekk sabih.

Emile Waldteufel twieled fid-9 ta' Dicembru tal-1837 gewwa d-dar numru 84 *Grand'Rue* fiċ-ċentru ta' Strassburgu. L-isem propja tiegħi kien Charles Emile Levy. Hawn ta' min jinnota li l-kunjom il-propja kien Levy u mhux Waldteufel. Waldteufel kien kunjom pseudonomu li kien juža meta jikkomponi x-xogħolijiet mužikali tiegħu. Waldteufel kien litteralment ifisser xitan tal-forestu bil-Ġermaniż. Intant, ommu u missieru kien jisimhom Louis u Flora Neubauer. Flora kienet oriġinarjament mill-Bavarja u kienet ukoll studenta tal-mužika taht Johann Hummel u Franz Joseph Haydn. Missieru Louis kien direttur ta' orkestra rispettabli u huh Leon, kien vjolinista prim. Meta Leon rebah borża ta' studju fil-Konservatorju ta' Parigi, il-familja kollha id-deċidiet li tmur mieghu Parigi.


Emile irċieva l-ewwel tagħlim mužikali tiegħu mingħand missieru u mingħand mužičista lokali bl-isem ta' Joseph Heyberger (meta kien għadlu l-Strassburgu). Iktar tard meta l-familja marret Parigi, Emile kompli l-istudji tiegħu ma' François Laurent fil-konservatorju ta' Parigi u iktar tard ma' Antoine Francois Marmontel. Wara ffit taż-żmien, Emile kellu jiegħaf mill-istudji tiegħu biex imur jahdem mal-kumpanija *Scholtus* li kienet fabbrika tal-pjanu, biex ikun jista jgħin lil familtu b'mod finanzjarju. Iżda ġara li wara ffit, l-orkestra ta' missieru Louis hadet il-fama u

bdiet tkun imfittxja iktar minn qatt qabel u b'hekk, Emile seta' jkollu l-appartament tieghu fi Triq Rue de Bellefond biex jiffoka iżjed fuq il-kompożizzjoni. Mhux l-ewwel darba li f'avvenimenti importanti kien il-mistieden speżjali mal-orquestra ta' missieru.

Fl-eta' ta' 27 sena, Emile lahaq bhala l-pjanist tal-imperatrici Eugenie. Emile kien ukoll id-direttur tal-orquestra waqt okkażżjonijiet statali.



Din il-kariga ingħatat lili mill-Imperatur Napuljun III. Ta' min jghid ukoll li din il-kariga waslitu biex jippartecipa f'avvenimenti li saru ġewwa Biarritz u Compiègne. Ĝewwa Compiègne, Emile, sahansitra akkumpanja lill-Imperatur bid-daqq tal-vjolin. Fl-1868, Emile iżżeewwegħ lil Celestine Dufue, kantanta minn Toulouse li kienet tkanta fl-opra komika. Flimkien, Emile u Celestine kellhom tliet itfal, Louis René, Emile René, u Berthe.



Meta faqqet il-gwerra ta' bejn Franza u l-Prussia fl-1870, Emile kien inkiteb biex ikun suldat u b'hekk kien stazzjonat f'Basses-Pyrénées. F'din il-gwerra, Franza kienet tilfet xi territorji, fosthom Strassburgu, il-post natali tiegħu. Wara l-gwerra, l-orquestra xorta wahda komplet bis-servizzi tagħha, ghalkemm l-Imperu Franciż kien sfaxxa. Din l-orquestra bdiet tagħti s-servizzi tagħha ġewwa l-Palazz Presidenzjali Elysee. Pero', kif jghid il-malti, 'wara l-maltemp jiġi l-bnazzi'. U hekk ġara għal Emile. F'Ottubru tal-1874, Emile daqq f'avveniment fejn kien preżenti l-Princeps ta' Wales, li aktar tard kellu jkun ir-Re ta' Ingilterra, r-Re Edward VII. Il-Princeps issahhar bil-valtz 'Manolo' ta'

Emile, tant, li kien determinat li jagħmel lil Emile magħruf mal-Ingilterra kollha. Wara kuntrat ma' *Hopwood & Crew*, il-mužika ta' Emile bdiet tinstema ġewwa l-Ingilterra, sa waslet ukoll ġewwa *Buckingham Palace* quddiem ir-Regina Victoria. Emile kien irnexxielu jiddomina x-xena mužikali ta' Londra u b'hekk sar magħruf mad-din ja kollha. Kien f'dan iż-żmien li kkompona il-valz *Les Patineurs* (1882). Emile, issa li kien qed igawdi fama internazzjonali, ta diversi programmi madwar l-Ewropa, fosthom l-iktar li ġibdu nies ġewwa Londra (1885) u Berlin (1889) u anke ġewwa *l-Paris Opera* (1890/1891). Emile kellu pika sana u familjari ma' Johann Strauss. Mhux ta' b'xejn li l-valzi ta' Waldteufel iħabbtuha ma' ta' Strauss! Emile kompla l-kariera tiegħi bhala direttur mužikali u kompożiutur tal-mužika għal avvenimenti presidenzjali. Dan baqa' jagħmlu sakemm irtira fl-1899.

Fit-12 ta' Frar 1915, Emile miet fid-dar tiegħu ġewwa 37 rue Saint-Georges f'Parigi fl-eta' ta' 77 sena. Il-kawża tal-mewt kienet kagħun ta' attakk tal-qalb wara li qabditu pneumonite meta attenda l-funeral tal-kompożiutur Scriabin. Emile indien ma' martu Celestine ġewwa *Pere Lachaise* wara li kienet mietten sena qablu.

Minn hawn, nixtieq nagħmel appell biex tħifttx fuq il-meżzi soċċali l-mužika ta' dan il-kompożiutur. Ftit nagħmlu dan l-appell, imma meta nagħmlu sinjal li vera l-mužika tkun wahda sabiha ferm u tal-widna. Fost ix-xogħolijiet sbieħ tiegħi insibu *Violettes Waltz*, *Les Sirenes Valse*, *Dolores Waltz* u *Les Fleurs Valse*.



Wiċċ Imb'wiċċ ma' Leli Attard

minn Paul Micallef

Min hu mill-Birgu jew midhla tal-Birgu iktar jaf lil Leli Attard bhala Leli l-Kaxxier. Dan ghaliex għal parti kbira minn hajtu kien Kaxxier ta' għaqda mill-Birgu, le mhux tal-każin tagħna izda tal-każin tal-Partit Laburista fejn bil-hidma tiegħu kien inbena il-każin il-għid id-ta' dan il-partit politiku f'post prominenti fil-Pjazza. Pero' id-destin (l-Bambin u San Lawrenz riedu) li s-Socjetà tagħna tgawdi mhux fit-tit mid-doni u l-kwalitajiet ta' Leli bhala Kaxxier billi hu kien il-Kaxxier tal-Kummissjoni tal-kapulavur monumental tal-ghaqda tagħna - il-plancier kif se taqraw iktar tard. U l-iktar kwalitajiet li jispikkaw f'Leli huma t-trasparenza, id-disponibilt, il-fiducja, is-serjeta u l-kontabilita speċjalment fil-linja delikata tal-ġbir tal-flus.

Interviżta

Il-taqjt ma' Leli d-dar tieghu mzejna kif jixraq ghall-Milied fi Triq Nestu Laiviera fejn filwaqt li warra il-gazzetta ta' kuljum (li kulhadd jiġi li kienet) bdejna bil-mod il-mod ngharr Xu l-hajja mimlija u interessanti tiegħu filwaqt li qghadha inkewwes bil-mod il-mod il-kaffe li offrewli. Mela bhas-soltu.....ghalina.

Twelid

Mela Leli twieled f'lejlet is-Salvatur u lejlet li faqgħet it-Tieni Gwerra dinjija. Hu twieled fil-5 ta' Awissu tas-sena 1938 meta fid-dinja kien digħi jberraq inkwiet mondjali u l-isem ta' Adolf Hitler digħi beda jhedded il-paci u s-serenita ta' bejn il-ġnus. Missier Leli kien jismu Joseph u ommu Lucrezia, it-tnejn kien mill-Birgu. Hu twieled f'numru 4, Triq il-Mina l-Kbira u Leli kien imsemmi għal nannuh min-naha ta' missieru.

Xogħol missieru kien dak ta' pilot tal-port, bhalma kien t-tlett ahwa l-ohra. Tant li missieru hadha bi kbira hafna ghax Leli ma' kompliex it-tradizzjoni tal-istess xogħol u minflok mar jaħdem it-tarzna.

Ahwa

B'kolloks Leli kien tmien ahwa, Carmen illum Caruana, Evelyn li għamlet żmien soru, Leli, Tereza illum Ciantar, Pauline illum Sammut, Lorry u li kien kunsillier, u Mary. Minn dawn kollha għadhom hajjin minbarra Evelyn.

Gwerra

Meta bdiet il-gwerra bhal parti kbira tal-familji tal-lokalitajiet ta' madwar il-port, il-familja Attard kellhom jitfghu kolloks f'sorra u jdabbru rashom billi jfittu post iktar żgur Għalhekk il-familja Attard fis-sena 1941, meta bdew l-attakki Germaniżi kellhom ifittu kenn f'postijiet imbegħda mill-port bhal San Pawl il-Bahar, il-Mosta, ir-Rabat u anki b'sorpriza għalija l-Belt Valletta.

Leli jiftakar li nannuh kien imur darba fil-ġimħa l-Birgu biex jara jekk id-dar tagħhom għadha ma laqtiex mill-qilla tal-attakki tal-ghadu. U darba jiftakar li kien ma' nannuh f'wahda minn dawn il-viċċi u kien weġħdu li meta tispicċa l-gwerra kien jmorru bil-frejgatina li kien hemm fid-dar.

Tifkira Bikrija

Meta staqsejtu liema hi l-iktar tifkira bikrija hu wegħibni li jiftakar gejjin lura mill-Mosta biex immor post iehor. Jiftakar

ukoll meta gew lura il-Birgu fis-sena 1944 u jiftakar il-pjazza kollha haxix, il-Birgu bahh, b'hafna bini mwaqqqa u f'nofsu t-torri tal-arloġġ nofsu imġarraf, jaqa' u ma' jaqax fejn anki bhala tifel kien jilghabu fih minkejja l-periklu li kien joffri. Komplejt ngħaffsu għat-tiskiriet u Leli kompla u qall li jiftakar lil Ganni San Filippu ġej lura l-Birgu bl-ghamara kif ukoll is-Sala tal-Parroċċa reġġhet tiela. Jiftakar Triq il-Mina l-Kbira li kienet nofs li hi llum u meta ġie deciż li titwessa billi jaqa l-bini kollu tan-naha tal-Knisja tal-Lunzjata kienet inħolqot polemika dwar il-kampnar bi stil siculo norman li kellu jitneħha biex jagħmel il-wiesa. Jiftakar ukoll li meta waqqha il-Knisja tal-Lunzjata kien hemm hafna oqbra miftuha u jiftakar li kienu jiġu hafna nahal għalkemm ma jafx li kien hemm xi konnessjoni mal-oqbra.

Leli kompla jgħarrex fil-garigori ta' mohhu għat-tiskiriet fejn qall li jiftakar li meta kienu ghadhom il-Belt nannuh ix-ejjjer il-gażżeTTa l-Berqa meta harġet l-ahħbar li kien dendlu lil Benito Mussolini.

Leli kompla u qall li jiftakar li fil-grizma sieħbu Twanny Attard (il-jum minn sbieħ jurik!) kien qara l-messaġġ ta' merħba lill-Arcisqof Mikael Gonzi filwaqt li Leli kien ippreżentalu bukkett fjuri.

Edukazzjoni

Bħala l-ewwel edukazzjoni hu kien imur għand is-sorijiet tal-Karmnu, wara bhala primarja kien mar l-iskola tat-Triq il-Palazz tal-Isqof, wara l-Armerija fejn fost l-ghalliema kien hemm Miss Caruana. Ta' 11 il-sena mar l-iskola ta' De La Salle sakemm kellu 14 il-sena fejn kontra x-xewqa ta' missieru u fuq l-insistenza tal-kolleġa tal-iskola tiegħu Charles Morana hu dahal bhala apprentice t-tarzna. Dak iż-żmien kien digħi jattendi n-Nautical School, l-Imsida li kellha twasslu għall-impieg bhala pilot (bhall-familjari tiegħu) iżda d-destin ried mod iehor.

Apprendistat u Impieg


Fl-1953 hu dahal bhala apprentice engine fitter fid-Dockyard u dak iż-żmien kienet għaddew 7 mill-Birgu u Leli fl-eżami li hadu sehem iktar minn 2500 ruh ġie fis-67 post. Leli dam kolloks 46 sena t-tarzna imqassma f'6 snin apprendistat, 20 sena engine fitter (in-niżla ta' Ghajnej Dwejli) u l-ahħar 20 sena b'xogħol b'iktar responsabbilita bhala recorder li xogħol kien li jiċċekkja l-haddiema kif ukoll iqassam il-paga lill-istess haddiema.

Tfulja

Immoru lura l-Birgu fejn it-tfulja ta' Leli kienet fil-maġgioranza logġob fil-Birgu kollu knatan u debris fejn hemm kienet id-drawwa li t-tfal ikunu assocċjati ma' żoni fil-Birgu bhal tal-pjazza, tal-mandarġġ, tad-dahla (illum Triq Desain), tas-sur tal-Kurdara (Triq it-Torri ta' San Gwann) u ohrajn. Bhala logħob kien jilghabu harba jew b'xi ballun taċ-ċarruta.

Azzjoni Kattolika

Bhal tfal ohra kien imur il-Mużew kif ukoll kien abbat. Meta





Socjetà Mužikali San Lawrenz

Belt Vittoriosa

tfarfar beda jmur l-Azzjoni Kattolika li dak iż-żmien kienet popolari hafna. Fost shabu kien hemm Joe Brown, Godfrey Demarco u Renzo Scerri. Meta l-Azzjoni Kattolika kellha l-qasam tagħha fi Triq La Valette kien anki jagħmlu t-talkies li kienet tiswa LM 150 u Dun Jimmy Brincat, li kien imexxi l-AK kien staqsa lil Leli biex jieħu hsieb il-flus. Leli qalli li darba tghidx kemm inkwietta meta sab xi flus nieqsa. Tant li hu offra li johroghom mill-but pero Dun Jimmy, li kien jaf kemm Leli kien ġenwin, ma halliħx. Dak iż-żmien fl-Azzjoni Kattolika kien hemm anki tim tal-futbol u kien jintlagħab ukoll it-table tennis. Leli telaq mill-AK għax fīż-żmien l-eqqel tal-kwestjoni politika reliġjużu darba waqt laqgħa kien avżati li ma' setgħux jistaqsu mistoqsijiet u Leli ma qabilx u ġie mkeċċi mil-laqgħa u minn dak in-nhar ma reġax dāħal lura f'dik l-għaqda reliġjużu.

MLP - Birgu

Bl-Ingliz hemm qawl li jghid ‘One’loss is another’s gain’. Dan ġara fil-każ ta’ Leli ghax inzerta li dak iż-żmien kien hemm certu Cachia li talbu sabiex joqghod kaxxier tal-fergħa taz-żgħażagh tal-Partit Laburista tal-Birgu. Leli accettu. Imbagħad inevitabilment anki fuq talba ta’ missieru stess Leli intalab biex joqghod bhala kaxxier tas-sezzjoni tal-kbar. Hu dam kaxxier mis-sena 1969 sas-sena 1984 fejn (fuq il-karta) waqaf sas-sena 2000 fejn għadu jokkupa din il-kariga sal-lum. Tajjeb wieħed jikteb li waqt li Leli kien kaxxier, il-każin tal-Partit Laburista tal-Birgu nbena mill-ġdid u sewa iktar minn LM32,000 li LM25,000 ġew mit-tombla li ma’ jistax jonqos li Leli kelli sehem attiv hafna fiha.

Namur u Żwieġ

Fuq bażi personali Leli hu miżżewwieg lil Polly xebba Grixti mill-Birgu stess. Meta staqsejtu kif iltaqgħu, Polly li kienet fil-kuridur biswift il-kamra fejn konna, bix-xieraq u bi drid għejnejn sabiex tagħti verżjoni iktar fidila ta’ kif hadem Kupidu f’dan il-każ. Hawn Polly qaltli li huma irranggħ bil-huttab li kien Dun Pawl Camilleri. Leli li kien tefha harstu fuqha u kien bagħat messagħi ma’ Dun Pawl, dan min naħha tieghu qal lil missier Polly li min naħha tieghu qallha xi 7.00am meta kienet ghoddha qamet mis-sodda. Wara xahrejn tniżżeż u ttella fl-ahħar aċċettat. U kontra dak li jiġi illum jiftakru li bhala namur kien jmorru passiġġata f'dik li ahna nsejhu d-dawra tal-isptar, jiġifieri mill-Birgu għan-naha ta’ Rinella, fejn illum tibda Smart City, fejn jahdmu l-films u lura l-Birgu naturalment bl-ghassha stretta tax-chaperone li ma’ kien hadd hliel Dun Pawl Camilleri li ma’ jmurx Alla hares qatt jersqu lejn xulxin u jagħmluxi dnub. Qishom iż-żgħażagh tal-lum !

Fid-19 ta’ Settembru tas-sena 1965 huma iż-żewwġu fil-Knisja ta’ San Lawrenz u ghall-ewwel marru joqghodu f’numru 76, Triq it-Torri ta’ San Gwann u wara 7 snin ġew joqghodu fl-indirizz tal-lum fit-telgha tax-Xatt f’numru 73. Minn dan iż-żwieġ kellhom żewġt’itfal Martin il-Kbir (li anki għal xi żmien kien kollega tax-xogħol tiegħi) u Marisa. Dawn min naħha tagħhom għamluhom nanniet ta’ Greta u ta’ Noah.

Hajja Pubblika

Meta staqsejtu dwar is-sehem tieghu fil-hajja pubblika, Leli weġġibni li hu kien involut hafna fil-każin politiku u hekk ma’ tanx kelli spazju ghall-involvimentiehor ghalkemm qalli li kien ha sehem hafna drabi fil-proċessjoni tal-Ġimħa l-Kbiru billi kien iż-żomm wahda mis-seba kelmet b’Sitio tkun il-favorita ghax kienet ehfex!. Fil-fatt hu qatt ma’ refa f’xi vara tal-Ġimħa l-Kbiru jew f’San Lawrenz ghalkemm meta kien żgħir kien beda jitħallek il-klarinett iżda ma tantx saddad.

Kunsill Lokali

Leli għamel żmien ukoll fil-Kunsill Lokali tal-Birgu fejn fis-sena 2000 hu ġie co-opted imbagħad fis-sena 2005 hu ġie

mahtur bhala Viċi-Sindku wara John Boxall.

Medjatur

Għalkemm bla success Leli ftakar fir-rwol li kien ha bhala medjatur bejn il-partijiet involuti meta fil-Birgu kienet inqalghet il-kwestjoni tħaraq tat-tweld tal-Banda l-ġdida.

Plancier

Pero l-kwalitatiet ta’ Leli intużaw bl-ahjar mod fit-twettiq tal-holma tal-plancier. Hawn Leli kelli entużjażmu kbir sabiex jispiegħali. Fil-fatt kienet is-sena 1996 meta kien il-pjazza flimkien ma’ Anton Gellel u Charles Navarro meta l-pjazza kienet imdawwra sa ruh ommha b’dak l-armar meravaljuż tagħna bħat-trufej, bandalori, bnadar u pavaljuni, kollox l-ahjar u l-ifjen kwalita mbagħad hemm f’nofs il-pjazza żewġ plancieri magħmula minn planki tal-injam antik u mibrux. U biex isebbah dik ix-xena kien hemm xkupa u barmil iserħu mal-faccata ta’ wieħed mill-planciera.

Hawn Leli ghaddha kumment importanti jekk mhux ukoll storiku “Ara dan l-armar sabiħ li għandna imbagħad ma għandniex plancier denju u sabiħ li jixraq din il-pjazza u l-ħarrar.” Dan il-kumment ma waqax fuq widnejn torox u bhal żerrieħa waqqhet fuq art għammieha. Jumejn wara John Boxall sab lil Leli u qallu bl-ideja tieghu li jwaqqfu kummissjoni zghira anki bis-sehem ta’ Joe Scicluna, iċ-Cosi biex jibdew jiġi il-fondi. Ir-risposta ovvja ta’ Leli kienet li l-ewwel kellhom ikellmu lil Lawrence Farrugia, il-President tal-każin. Hu hekk għamel u dan min naħha tieghu weghdu li se jiddiski din il-proposta mal-kumitat li min naħha tagħhom il-membri tal-kumitat qablu. U hekk minn kumment ġie varat dan il-proġett .

Kontribut lil Plancier

Hawn Leli semma x-xogħol siewi tal-hadid li sar minn Toni Callus u l-artisti l-ohra bhad-disinjatur Salvu Bugeja, dawk li għamlu x-xogħol tal-injam l-ahwa Sacco mill-Imqabba u imbagħad Pawlu Camilleri Cauchi ghall-pitturi li hemm fil-panewijiet li jdawwru l-plancier. U tant u tant nies ohra li hadmu anki volontarjament sabiex dan il-proġett isehħ.

Leli ghalaq l-ispiegazzjoni fuq il-plancier, li qalli li qabel ma kienx jaf xi jfisser, billi ikkwota x’kien iħobb jghid iċ-Ċosi waqt li kien qed isir il-plancier fi tlett kelmiet ‘Kollox first class’ Tant hu hekk li hu iċċajta u qalli kemm kien fortunat dan il-plancier ghax laqa’ fuqu l-istess Ras ta’ San Lawrenz meta kienet saret quddiesa fil-Pjazza u dakħinhar kienet għiet inawgħurata l-ewwel fażi tieghu.

Għeluq

Bhas-soltu bhala konklużjoni jien inħobb nitlob l-opinjonijiet fuq is-soliti tlett suġġetti - il-festa, il-Birgu u l-Każin.

Fuq il-festa qalli li għalkemm qatt ma kien involut direttament hu jħobb u japprezzza dawk li jaħdmu ghaliha. Fuq il-Birgu, Leli qalli li hu f’qalbu. Jiftakar meta lill-Birgu kienu jħarsu lejh bl-ikrah u jghidlu ‘jaqq’ iż-żda llum saret bidla kbira u sar post turistiku iż-żda sfortunatament minħabba f’hekk uliedna mhux qed isibu postijiet fejn joqghodu.

Dwar il-każin Leli qalli li Lawrence Farrugia halla bażi soda u hekk il-President il-ġdid li għadu żaghżugh u mimli bl-energijsa għandu jimxi l-quddiem. Statistikament Leli huwa wieħed mill-aktar membri antiki fi hdan is-Socjeta’ Mužikali tagħha.

Kaxxier Mudell

B’dan il-kliem sellim lu, awgurajtlu u ninsab cert li hafna minnkom għandhom hafna x’jitàgħallu minn Leli għal mod dedikat u serju li jimxi f’kull kariga li kien jokkupa speċjalment fil-ġib tal-flus. Tant hu hekk li fil-Birgu jista jidqies bħala l-mudell ta’ kif għandu jkun kaxxier ta’ għaqda volontar. U hekk Leli b’hidmiu irnexxielu jgħib ir-rispett ta’ kulhadd anki ta’ dawk li għandhom fehmiet differenti minn tieghu. Grazzi Lel.



Socjetà Mužikali San Lawrenz Belt Vittoriosa

ATTIVITA` GHAX-XHUR TA' JANNAR - FRAR 2020

L-Erbgha 1 ta' Jannar
Il-Ġimgha 10 ta' Jannar
Is-Sibt 11 ta' Jannar
L-Erbgha 15 ta' Jannar
Il-Hamis 16 ta' Jannar
Il-Hadd 19 ta' Jannar
It-Tlieta 21 ta' Jannar
Il-Ġimgha 31 ta' Jannar
Il-Hadd 2 ta' Frar
Il-Hamis 13 ta' Frar
Is-Sibt 15 ta' Frar
Il-Hadd 16 ta' Frar
Il-Hamis 20 ta' Frar
L-Erbgha 26 ta' Frar

L-Ewwel Jum tas-Sena – Festa Pubblica
Fis-6.30pm Laqgha tal-Kumitat Ċentrali
Fis-7.30pm Riċeviment tal-Għaqda Każini tal-Banda
Fis-6.30pm Laqgha Ġenerali Straordinarja tal-Għaqda Każini tal-Banda
Fis-6.00pm Quddiesa u Ċeremonja ta' Tifkira ta' meta waqqhet il-koppli
Fl-10.00am Laqgha mal-Awdituri
Fis-7.00pm Laqgha tal-Kummissjoni Banda
Fis-6.30pm Laqgha tal-Kumitat Ċentrali
Ftuh Ċelebrazzjonijiet 200 Sena Kollegġjata
Fis-7.00pm Laqgha tal-Kummissjoni Statut
Fit-8.00pm Ikla fil-Każin
Fl-10.00am Laqgha Ġenerali Annwali tas-Soċjeta`
Fis-6.30pm Laqgha tal-Kumitat Ċentrali
Bidu tar-Randan Mqaddes

Servizzi 2020

Il-Hadd 5 t'April
Il-Ġimgha 10 t'April
Il-Hadd 12 t'April
Il-Hadd 7 ta' Ĝunju
Il-Ġimgha 12 ta' Ĝunju
Is-Sibt 13 ta' Ĝunju
It-Tnejn 15 ta' Ĝunju
Il-Ġimgha 19 ta' Ĝunju
Il-Hadd 21 ta' Ĝunju
Il-Ġimgha 26 ta' Ĝunju
Is-Sibt 27 ta' Ĝunju
Il-Hadd 19 ta' Lulju
Il-Hamis 23 ta' Lulju
Il-Hadd 26 ta' Lulju
Il-Ġimgha 31 ta' Lulju
Is-Sibt 1 t'Awwissu
Il-Ġimgha 7 t'Awwissu
Is-Sibt 8 t'Awwissu
Il-Hadd 9 t'Awwissu
It-Tlieta 11 t'Awwissu
Il-Hamis 13 t'Awwissu
Is-Sibt 22 t'Awwissu
It-Tlieta 8 ta' Settembru
Is-Sibt 10 t'Ottubru
Is-Sibt 24 t'Ottubru
Il-Hamis 24 ta' Diċembru

Programm Hadd il-Palm	Birgu
Ġimgha l-Kbira	Birgu
Hadd il-Għid	Birgu
Preċett	Birgu
Birgu Spring Concert	Birgu
Fanfarra Corpus Domini	Birgu
200 Sena Kollegġjata	Birgu
Qalb ta' Ģesu`	Birgu
Corpus Domini	Rabat
Qalb ta' Ģesu`	Tal-Hawli
Qalb bla Tebgha ta' Marija	Burmarrad
San Ĝużepp	Kalkara
Madonna tal-Karmnu	Żurrieq
Kristu Re	Paola
Mota tan-Novena	Birgu
Quddiesa	Birgu
Vittoriosa in Festa	Birgu
Antiviġilja	Birgu
Te Deum	Birgu
L-Għada tal-Festa	Birgu
Santa Marija	Victoria, Gozo
San Leonardu	Kirkop
Marija Bambina	Senglea
Birgu Autumn Concert by Candlelight	Birgu
Madonna taċ-Ċintura	Gudja
Purċiessjoni Lejlet il-Milied	Birgu

hsbc.com.mt

2380 2380

HSBC 

Appovat u mahruj mill-HSBC Bank Malta p.l.c., 116, Triq I-Arcisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTERS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA



assigurazzjoni fuq
il-ħajja b'xejn meta
tixtri karozza

impenn lejn is-success tiegħek

BOV

Bank of Valletta

BOV PERSONAL LOANS

2131 2020 | bov.com

Mahruj minn Bank of Valletta p.l.c.,
58, Triq San Ĵakkarja, il-Belt Valletta VLT 1130

Is-self personali kollu huwa suġġett ghall-kriterji normali ta' self u ghall-approvazzjoni finali mill-fergha tiegħek tal-BOV. Il-benefiċċju ta' assigurazzjoni b'xejn fuq il-ħajja huwa ta' massimu ta' €25,000 għal kull facilità, sal-ċet à ta' 69 sena jew sakemm tithallas il-facilità skont x'jaghlaq l-ewwel. Japplikaw xi termini u kundizzjonijiet.



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799
Fax: 02 9671 6706
Mobile: 0408 079 246
Email: grella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*



SOCJETÀ MUZIKALI SAN LAWRENZ
BILT VITTORIOSA
A.D. 1863